




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.05.17 පැය 2320	දුරකථන අංකය Tel.NO	011-2887973	මගේ අංකය My NO	D/Media/Out/1008/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

01. අපරාධ රැසකට අවශ්‍ය කර සිටි සැකකරුවන් දෙදෙනෙකු අත්අඩංගුවට - මීගමුව කොට්ඨාස අපරාධ විමර්ශන කායර්ශය.

2025.05.17 වන අද දින උදෑසන කාලයේ කොච්චිකඩේ පොලිස් වසමේ ඇත්ගාල ප්‍රදේශයේදී මීගමුව කොට්ඨාස අපරාධ විමර්ශන කායර්ශයේ නිලධාරීන් කණ්ඩායම් විසින් ලද තොරතුරක් මත වැටලීමක් සිදුකර අපරාධ රැසකට සම්බන්ධ සැකකරුවන් දෙදෙනෙකු අත්අඩංගුවට ගෙන ඇත.

සැකකරුවන් අවුරුදු 29 හා 33 වයස්වල පසුවන කටාන හා කොච්චිකඩේ ප්‍රදේශවල පදිංචිකරුවන් වේ.

මොවුන් දෙදෙනා 2025.03.29 වන දින මීගමුව පොලිස් වසමේදී යතුරුපැදියක් සොරකම් කිරීමක්, 2025.04.25 වන දින වෙන්නප්පුව පොලිස් වසමේදී රන්මාලයක් කොල්ලකෑම මෙන්ම මීගමුව, කොච්චිකඩේ, කටාන, කඳාන හා වෙන්නප්පුව යන පොලිස් ස්ථානවල වරෙන්තු 22 ක් සඳහා අවශ්‍ය කර සිටි සැකකරුවන් වේ. සොරා ගන්නා ලද යතුරුපැදිය හා උණු කරන ලද රන් කැබැල්ලක් පොලිස් භාරයට ගෙන ඇත.

මීගමුව කොට්ඨාස අපරාධ විමර්ශන කායර්ශය වැඩිදුර විමර්ශන සිදු කරනු ලබයි.

වැටලීමට අදාල ඡායාරූප 03 ක් මේ සමඟ යොමු කරමි.

02. බලපත්‍ර නොමැතිව මැණික් ගැරු සැකකරුවෙකු අත්අඩංගුවට - නෝවර්දි පොලිස් ස්ථානය.

2025.05.17 වන දින අද අළුයම් කාලයේ නෝවර්දි පොලිස් වසමේ පොට්ටු වතුයායේදී නෝවර්දි පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර බලපත්‍ර නොමැතිව මැණික් ගැරු සැකකරුවෙකු මැණික් ගැරීමට යොදා ගන්නා උපරකරණ සමඟ අත්අඩංගුවට ගෙන ඇත.

සැකකරු වයස අවුරුදු 30 ක් වන නෝවර්දි ප්‍රදේශයේ පදිංචිකරුවෙකි.

නෝවර්දි පොලිසිය වැඩිදුර විමර්ශන සිදු කරනු ලබයි.

03. විදෙස් රටක නිෂ්පාදිත ගිනි අවියක් සමඟ සැකකරුවෙකු අත්අඩංගුවට - මාරවිල පොලිස් ස්ථානය.

2025.05.17 වන අද දින සවස් කාලයේ මාරවිල පොලිස් වසමේ කටුනේරිය ප්‍රදේශයේදී මාරවිල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර විදෙස් රටක නිෂ්පාදිත ගිනි අවියක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 67 ක් වන කටුනේරිය ප්‍රදේශයේ පදිංචිකරුවෙකි.

මාරවිල පොලිසිය වැඩිදුර විමර්ශන සිදු කරනු ලබයි.

04. දියේ ගිලි පුද්ගලයෙකු මියයාම - තෙල්දෙණිය පොලිස් වසම.

2025.05.17 වන අද දින සවස් කාලයේ තෙල්දෙණිය පොලිස් වසමේ වික්ටෝරියා ජලාශයේ දිය නාමින් සිටි තරුණයින් පිරිසක් අතරින් දෙදෙනෙකු දියේ ගිලී ඇති අතර පසුව ඔවුන් ගොඩට ගෙන මැණික්හින්න රෝහලට ඇතුළත් කිරීමෙන් පසු එක් අයෙකු මියගොස් ඇත. අනෙක් පුද්ගලයා වැඩිදුර ප්‍රතිකාර සඳහා මහනුවර රෝහලට ඇතුළත් කර ඇත.

මරණකරු වයස අවුරුදු 22 ක් වූ කලාසිරිගම, මැණික්හින්න ප්‍රදේශයේ පදිංචිකරුවෙකි.

මෘත ශරීරය තෙල්දෙණිය රෝහලේ මෘත ශරීරාගාරයේ තැන්පත් කර ඇත. තෙල්දෙණිය පොලිසිය වැඩිදුර විමර්ශන සිදුකරනු ලබයි.

05. නාඳුනන මෘත ශරීරයක් හමුවීම - දඹුල්ල පොලිස් වසම.

2025.05.17 වන අද දින දහවල් කාලයේ දඹුල්ල පොලිස් වසමේ පොහොරන්වැව ප්‍රදේශයේ ඉබ්බන්කටුව ජලාශයේ පරණ තොටුපොල අසල නාඳුනන මෘත ශරීරයක් ඇති බවට දඹුල්ල පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරුගේ අනන්‍යතාවය මෙතෙක් තහවුරු වී නොමැති අතර වයස අවුරුදු 50 ක් 60 ක් අතර උස අඩි 05 ක් පමණ වන පිරිමි පුද්ගලයෙකි. කළු පාට කොට කලිසමක් සහ නිල් පාට ටීෂට් එකක් ඇඳ සිට ඇත.

දඹුල්ල පොලිසිය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය